

Sri Ketu ashtottara satanamavali in telugu - శ్రీ కేతు అష్టోత్తరశతనామ స్తోత్రం

శృణు నామాని జప్య్యాని కేతో రథ మహామతే
కేతుః స్థూలశిరాశ్చైవ శిరోమాత్రో ధ్వజాకృతిః || ౧ ||

నవగ్రహయుతః సింహికాసురీగర్భసంభవః
మహాభీతికరశ్చిత్రవర్ణో వై పింగళాక్షకః || ౨ ||

స ఫలోద్ధామ్రసంకాశః తీక్ష్ణదంష్ట్రో మహోరగః
రక్తనేత్రశ్చిత్రకారీ తీవ్రకోపో మహాసురః || ౩ ||

క్రూరకంఠః క్రోధనిధిశ్చాయాగ్రహవిశేషకః
అంత్యగ్రహో మహాశీర్షో సూర్యారిః పుష్పవద్గ్రహీ || ౪ ||

వరదహస్తో గదాపాణిశ్చిత్రవస్త్రధరస్తథా
చిత్రధ్వజపతాకశ్చ ఘోరశ్చిత్రరథశ్శిఖీ || ౫ ||

కుళుత్థభక్షకశ్చైవ వైడూర్యాభరణ స్తథా
ఉత్పాతజనకః శుక్రమిత్రం మందసఖస్తథా || ౬ ||

గదాధరః నాకపతిః అంతర్వేదీశ్వరస్తథా
జైమినీగోత్రజశ్చిత్రగుప్తాత్మా దక్షిణాముఖః || ౭ ||

ముకుందవరపాత్రం చ మహాసురకులోద్భవః
ఘనవర్ణో లంబదేహో మృత్యుపుత్రస్తథైవ చ || ౮ ||

ఉత్పాతరూపధారి చాఽదృశ్యః కాలాగ్నిసన్నిభః
నృపీడో గ్రహకారీ చ సర్వోపద్రవకారకః || ౯ ||

చిత్రప్రసూతో హ్యనలః సర్వవ్యాధివినాశకః
అపసవ్యప్రచారి చ నవమే పాపదాయకః || ౧౦ ||

పంచమే శోకదశ్చోపరాగఖేచర ఏవ చ
అతిపురుషకర్మా చ తురీయే సుఖప్రదః || ౧౧ ||

తృతీయే వైరదః పాపగ్రహశ్చ స్ఫోటకకారకః
ప్రాణనాథః పంచమే తు శ్రమకారక ఏవ చ || ౧౨ ||

ద్వితీయేఽస్ఫుటవద్ధాతా విషాకులితవక్త్రకః
కామరూపీ సింహదంతః సత్యప్యన్మతవానపి || ౧౩ ||

చతుర్థే మాతృనాశశ్చ నవమే పితృనాశకః
అంత్యే వైరప్రదశ్చైవ సుతానందనబంధకః || ౧౪ ||

సర్పాక్షిజాతోఽనంగశ్చ కర్మరాశ్యుద్భవస్తథా
ఉపాంతే కీర్తిదశ్చైవ సప్తమే కలహప్రదః || ౧౫ ||

అష్టమే వ్యాధికర్తా చ ధనే బహుసుఖప్రదః
జననే రోగదశ్చోర్ధ్వమూర్ధజో గ్రహనాయకః || ౧౬ ||

పాపదృష్టిః ఖేచరశ్చ శాంభవోఽశేషపూజితః
శాశ్వతశ్చ నటశ్చైవ శుభాఽశుభఫలప్రదః || ౧౭ ||

ధూమ్రశ్చైవ సుధాపాయీ హ్యజితో భక్తవత్సలః
సింహాసనః కేతుమూర్తీ రవీందుద్యుతినాశకః || ౧౮ ||

అమరః పీడకోఽమర్త్యో విష్ణుదృష్టోఽసురేశ్వరః
భక్తరక్షోఽథ వైచిత్ర్యకపటస్యందనస్తథా || ౧౯ ||

విచిత్రఫలదాయీ చ భక్తాభీష్టఫలప్రదః
ఏతత్కేతుగ్రహస్యోక్తం నామ్నా మష్టోత్తరం శతం || ౨౦ ||

యో భక్త్యేదం జపేత్కేతుర్నామ్నా మష్టోత్తరం శతం
స తు కేతోః ప్రసాదేన సర్వాభీష్టం సమాప్నుయాత్ || ౨౧ ||